

فقیہ الامت شیخ مصطفیٰ احمد زرقا

پروفیسر خورشید احمد

عربی کا مقولہ ہے کہ عالم کی موت دراصل عالم کی موت کے مترادف ہے (موت العالم موت العالم)۔ یعنی ایک عالم کے انھوں جانے سے گویا دنیا سونی و تاریک ہو جاتی ہے۔ جن نفوس قدیسہ کی موت پر یہ مقولہ صادق آتا ہے ان میں بلاشبہ فقیہ امت شیخ مصطفیٰ احمد زرقا کا شمار ہوتا ہے جو ریاض (سعودی عرب) میں ۳ جولائی ۱۹۹۹ کو اس جہل رنگ و بو میں ۹۵ سال گزار کر اپنے رب حقیق سے جا ٹلے۔ *إِنَّا لِلَّهِ وَإِنَّا إِلَيْهِ رَاجِعُونَ!*

الاستاذ الفاضل شیخ مصطفیٰ احمد زرقا سے مجھے وہ نسبتوں سے ربط و تعلق کی سعادت حاصل رہی۔ سب سے پہلے ان سے جمیت کے اس دور میں ملاقات ہوئی جب وہ احتفال العلماء کی میں الاقوامی کانفرنس میں شرکت کے لیے مفتی امین الحسینی، شیخ مصطفیٰ سباعی اور شیخ محمد المبارک کے ساتھ شرکت کے لیے تشریف لائے اور کراچی میں ایک ہفتہ سے زیادہ قیام فرمایا۔ وہ اس وقت شام کے وزیر عدل تھے۔ ڈاکٹر سعید رمضان کی سعیت میں ان تمام اکابر کے ساتھ ہاکس بے پر ایک دن گزارنے کا موقع بھی ملا۔ ان کو علمی مباحث، تحریکی متعلق اور ہلکی پھرکلی مفتکو، ہر رنگ میں دیکھنے کا موقع ملا۔ پھر ۱۹۵۸ میں پنجاب یونیورسٹی میں جو علمی مذاکہ (colloquium) ہوا، اس میں شیخ زرقا تشریف لائے۔ شیخ ابو زہرہ بھی اس میں شریک تھے۔ اس موقع پر ان کے ساتھ کئی دن گزارنے کی سعادت حاصل ہوئی۔ اس کے بعد درجنوں میں الاقوامی کانفرنسوں اور سیکی ناروں میں ان کے ساتھ شرکت کا موقع ملا۔ یہ سلسلہ ان کے انتقال سے چند سال پہلے تک جاری رہا۔

ان سے دوسری نسبت ان کے فاضل بیٹے اور میرے عزیز ترین دوست اور ساتھی ڈاکٹر انس زرقا کے تعلق سے تھی۔ انس سے میری پہلی ملاقات ۱۹۶۹ میں ہوئی جب انہوں نے قلی ڈالفیا یونیورسٹی سے معاشیات میں نئی نئی پی ایچ ڈی کی تھی اور ڈاکٹر کلین کے لائق شاگرد کی حیثیت سے علمی حلقوں میں روشناس ہو گئے تھے۔ ان سے یہ تعلق ۳۰ برسوں میں گراہی ہوتا رہا اور ان کے والد نے ہر ملاقات میں

اس طرح شفقت فرمائی جس طرح اپنی اولاد پر فرماتے تھے۔ جہاں دل پر ان کے علمی تبصر اور استحضار کا گمرا نقش ہے وہیں ان کی شفقت، پیار اور التفات کی مشحاش بھی میری یادوں کا بہترین خزانہ ہے۔
شیخ مصطفیٰ زرقا علم و فضل کے ساتھ سادگی، اعکس، حلم، تذہب، پاکیزگی، بزرگی اور شفقت کا مجسہ تھے۔
بات دھیمے انداز میں کرنا، مخالف کی بات کو غور سے سننا، اور عزت و احترام سے اس سے اختلاف یا اسے رد کرنا، بات بحث و دلیل سے بڑے سمجھے ہوئے انداز میں کرنا جس میں بڑائی کا کوئی شائیبہ تک نہ ہوتا تھا۔
انھیں دیکھ کر، ان سے مل کر، ان سے بات چیت کر کے سلف کی یاد تازہ ہو جاتی تھی۔

شیخ مصطفیٰ احمد زرقاؒ کی آخری بار زیارت جده میں ان کے صاحبزادے کے مکان پر ہوئی۔ ٹھنڈی ساعت کی شکایت تو تھی مگر حافظہ اسی طرح تازہ اور تائبہ۔ ہر سوال کا بر محل، مدلل اور مربوط جواب اور چھوٹی چھوٹی ذاتی باتوں تک کا استحضار۔ ہم نے سیرت پر ان کی ایک تقریر کا ترجمہ اسلامک فاؤنڈیشن سے شائع کیا تھا، اس پر اپنے تفکر کا اظہار۔ ڈاکٹر ظفر احقیقی انصاری یونیکو کے لیے ایک کتاب اسلامی تاریخ پر مرتب کر رہے ہیں جس کے لیے شیخ مصطفیٰ احمد زرقاؒ نے ایک باب ”فقہ اسلامی اور اس کے مکاتب کی تاریخ“ پر لکھا تھا، اس کی اشاعت میں تاخیر کے بارے میں تشویش، اسلامی معاشریات پر ہماری حقیر کوششوں کی حوصلہ افزائی اور ان مساعی کی کامیابی کے لیے دعائیں۔۔۔ یہ ہیں آخری ملاقات کی کچھ یادیں۔
کچھ ایسے بھی اس بزم سے اٹھ جائیں گے جن کو
تم ڈھونڈنے نکلو گے مگر پا نہ سکو گے

شیخ مصطفیٰ احمد زرقاؒ ۱۹۰۳ء میں حلب (شام) کے ایک دینی گھرانے میں پیدا ہوئے۔ ان کے والد شیخ احمد زرقاؒ ایک معروف عالم دین اور ان کے والد شیخ محمد زرقا انیسویں صدی کے شام کے چوٹی کے فقیہ تھے۔ ابتدائی تعلیم دینی کتب میں ہوئی۔ پھر قدیم اور جدید دونوں تعلیمی سلسلوں سے بھرپور استفادہ کیا۔ الكتاب القرآنی اور مدرسہ ثانیہ شرعیہ سے دینی تعلیم اور مدرسہ الغدیر اور المدرسہ الوطنیہ سے جدید فرانسیسی تعلیم حاصل کی۔ فقة، قانون اور ادب میں اعلیٰ تعلیم اور تخصص حاصل کیا۔ مصر کی جامعہ فواد اول (جو بعد میں جامعہ القاہرہ بنی) کے لاکائج سے بھی ڈپلوما حاصل کیا۔ عربی اور فرانسیسی دونوں زبانوں پر مکمل بیور تھا۔ اس طرح قدیم اور جدید اور اسلامی اور مغربی دونوں مآخذ سے استفادہ کر کے فروع علم کی وہ روایت قائم کی جوان دونوں روایات کا سمجھم ہے۔

شیخ مصطفیٰ احمد زرقاؒ نے علمی، تدریس اور تحقیقی میدان میں بھرپور زندگی گزاری۔ ان کی علمی خدمات ۷۰، ۷۵ء سال پر پھیلی ہوئی ہیں۔ ان کا خاص میدان فقة اسلامی اور رسول لا (civil law) تھا لیکن اصول فقة سے لے کر قانون کے ہر ہر شعبے میں انہوں نے گراں تدریخ خدمات انجام دیں۔ ان کی معمر کہ آر اکتب المدخل فی الفقه الاسلامی اور الفقه الاسلامی فی الثوب الجدید ہیں۔ چواغ راہ کے اسلامی قانون

نمبر میں المدخل علی سے کئی باب ہم نے پیش کیے تھے۔ ان کے علاوہ ان کی اہم تصانیف میں احکام الاوقاف، الاستصلاح والمحصالح المرسلہ فی الفقہ الاسلامی، الفعل الضار والضمان فیہ، عقد البيع فی الفقہ الاسلامی، نظام التامین والرأی الشرعی فیہ، عقد الاستحسنا واثرہ فی نشاط البنوك الاسلامیہ باب تمبیدی لقانون مدنی اسلامی ہیں۔

شیخ مصطفیٰ احمد زرقاؒ نے ۱۹۳۳ء میں اپنی تدریسی زندگی کا آغاز کیا۔ پہلے حلب کے ٹانویہ شریعہ میں فقه کے استاد مقرر ہوئے، پھر دمشق یونیورسٹی کے لاکائج میں پروفیسر ہوئے اور ۱۹۳۳ء سے ۱۹۶۶ء تک جامعہ دمشق میں خدمات انجام دیتے رہے۔ ۱۹۶۶ء سے ۱۹۷۰ء تک کویت میں موسوعۃ الفقہ کی تدوین کی رہنمائی کی۔ پھر ۱۹۷۰ء سے ۱۹۸۲ء تک جامعہ اردن، عمان میں تعلیم و تدریس و تحقیق کی خدمات انجام دیتے رہے۔ اور آئی سی کے مجمع الفقہ الاسلامی کی فقہ کونسل کے رکن رہے۔ فقہ کے میدان میں ان کی خدمات کے اعتراض میں ۱۹۸۳ء میں شاہ فیصل ایوارڈ ان کو دیا گیا۔ آخری زمانے میں ریاض میں الراجحی بنک کے اسلامی فقہ کے امور میں مشیر رہے اور آخری وقت تک فروع علم اور تعلیم و تحقیق میں معروف رہے۔

شیخ مصطفیٰ احمد زرقاؒ اپنی علمی سرگرمیوں کے ساتھ شام کی تحریک آزادی، تحریک اخوان المسلمون اور امت مسلمہ کے اتحاد کی کوششوں میں بھی سرگرم رہے۔ دو بار شامی پارلیمنٹ کے رکن منتخب ہوئے۔ وزیر عدل اور وزیر اوقاف کی حیثیت سے خدمات انجام دیں۔ شام، اردن، کویت اور عرب لیگ کی اسلامی سول لاکی تدوین کی کوششوں میں شریک رہے۔ احیاء اسلام اور غلبہ دین کی جدوجہد دنیا میں جہاں بھی ہو، اس کے موید، حامی اور سرپرست رہے۔

بیسیوں صدی کے اگر چوٹی کے ۲۰، ۲۵، ۳۰ علامکی فہرست بنائی جائے تو فقہ کے میدان میں جو گراں قدر خدمات شیخ مصطفیٰ احمد زرقاؒ نے انجام دیں ان کی بنا پر اس میں ان کا نام بلاشبہ شامل کیا جائے گا۔ ان کا اصل کارنامہ فقہ کی تدوین جدید اور اصول فقه کی روشنی میں قرآن و سنت سے باواسطہ استفادہ کرتے ہوئے جدید مسائل کے بارے میں اسلام کی ہدایات کی تتفییج و تدوین ہے۔ روایت سے مکمل وابستگی اور احترام کے ساتھ جدید تقاضوں کا اور اک اور اصولوں پر سمجھوتہ کیے بغیر نئے مسائل کا حل ملاش کرنا اور اس میں ندرت اور جدت انھی کا حصہ تھا۔ تفصیلی احکام کے مقابلے میں اصول اور اولیات کی روشنی میں مسائل کو دیکھنے میں انھیں خصوصی درک تھا۔ اس سلسلے میں انہوں نے دلائل کے ساتھ اپنے معاصر علماء اور فقہاء سے اختلاف بھی کیا ہے اور نئی راہیں بھی نکالی ہیں اور ان کی کچھ اولیات ایسی ہیں جن کو پھر قبول عام حاصل ہوا۔

دور جدید میں اجتہاد کے احیا کی بات تو بے شمار علمانے کی ہے لیکن شیخ مصطفیٰ احمد زرقاؒ ان علمائیں سے ہیں جنہوں نے اجتماعی اجتہاد اور شورائی اجتہاد کا تصویر پیش کیا اور انفرادی اجتہاد اور اجماع کے درمیان آج

کے حالات کی روشنی میں ایک نئی راہ دکھائی۔ غیر مسلم بُنکوں میں مسلمانوں کی رقوم پر ملنے والے سود کے بارے میں بھی وہ ان اولیں فقہا میں سے ہیں جنہوں نے اسے غیر مسلم بُنکوں میں چھوڑنے کے خلاف فتویٰ دیا۔ سود کی اسی شدت سے مخالفت کی جو علماء حق نے کی ہے اُین شوالب کی نیت کے بغیر مختار مسلمانوں کی مدد کے لیے ان بُنکوں سے اس رقم کو لے کر استعمال کرنے کا فتویٰ دیا۔ فرد کے لیے سود کی اس رقم کو اپنے اور اپنے خاندان پر استعمال کرنا اسی طرح حرام رہا البتہ کافروں کے ہاتھوں میں اس کا چھوڑنا اسلیٰ نگاہ میں ایک بڑا مفسدہ ہے اور اس رقم کو اضطراری حالت میں جتنا مسلمانوں پر صرف کرنا اولیٰ ہے۔ انشورنس حتیٰ کہ لاٹف انشورنس کے بارے میں بھی شیخ زرقا کی رائے منفرد تھی۔ اب اس کی تائید میں آرا بوصتی جا رہی ہیں تاکہ ضروری تبدیلوں کے ساتھ موجودہ معیشت کے تقاضوں کو پورا کرنے کے لیے تکالیف اجتماعی کا نہیں بلکہ شخصی تکالیف کا نظام بھی مرتب کیا جاسکے۔ جدہ سے احرام باندھنے کے سلسلے میں بھی شیخ زرقا کا فتویٰ عاشر فتوے سے مختلف تھا۔ فتقہ کونسل، مجمع الفقہ الاسلامی کی رواداویں میں شیخ مصطفیٰ زرقا کی آراء بوسی تفصیل سے موجود ہیں جن میں انہوں نے ہربات حرمت و احتیاط لیکن دلیل کے ذریعے بیان کی ہے، مخالف کی رائے کا احترام بھی کیا ہے لیکن اپنے اختلاف کو بھی بڑی متانت سے بیان کیا ہے۔

علیيت، متانت، شرافت، اعتدال اور توسع یہ شیخ مصطفیٰ احمد زرقا کا خاص اسلوب تھا اور وہ ان کے درمیان ایک حسین توازن قائم کرنے میں یہ طولی رکھتے تھے۔ اللہ تعالیٰ شیخ مصطفیٰ احمد زرقا کی خدمات کو شرف قبولیت بخشے، ان کی بشری لغزشوں سے صرف نظر فرمائے، جنت کے اعلیٰ ترین مقامات پر انھیں جگہ دے اور امت مسلمہ میں ان جیسے علماء کا سلسلہ تأقیامت جاری رکھے۔ آمین!

آسمان تیری لہ پہ خبیث افسانی کرے
سبزہ نورستہ اس گھر کی گھمبلی کرے

معرکہ کارگل اور اس کے بعد کے حالات پر ماہ جولائی / اگست اور ستمبر کے اشارات
کتابجوں کی صورت میں دستیاب ہیں

- ۱۔ معرکہ کارگل : مجاہدین کی فتح اور بھارت کی ہزیزیت
- ۲۔ انغان و اشکنیں کے مضرات
- ۳۔ فیصلے کی گھری

دیگر مطبوعات کی تفصیل کے لیے فہرست طلب فرمائیں۔

لابور : منشورات : منصوریہ امداد رود۔ ٹکرائی : ڈائیٹ ٹک پاؤ اگٹ 5/57 A-57/A گلشن اقبال